



कंगना के बाद काजल बनेगी क्वीन

बॉलीवुड की जानीमानी अभिनेत्री काजल अग्रवाल सुपरहिट फिल्म क्वीन के रीमेक में काम करने जा रही हैं। सुपरहिट फिल्म क्वीन का रीमेक तमिल बनाया जा रहा है। फिल्म में काजल की मुख्य भूमिका होगी। फिल्म तमिल के अलावा कन्नड़, तेलुगु और मलयालम में भी बनायी जा रही है। तमिल में फ्लिम का टाइटल पेरिस पेरिस रखा गया है। तमिल क्वीन को रमेश अरविंद निर्देशित कर रहे हैं, जिन्होंने कन्नड़



क्वीन की भी का जिम्मेदारी ली है। काजल ने कहा कि इस फ्लिम को नई फ्लिम की तरह कर रही हैं। किसी की जगह वो नहीं ले रही हैं। काजल ने इसे अपने लिए खास प्रोजेक्ट बताया। बताया जा रहा है कि क्वीन की कहानी जहां दिल्ली में शुरू होकर एम्स्टर्डम और पेरिस पहुंचती है, वहीं पेरिस पेरिस की कहानी विरुधुनगर में शुरू होकर पेरिस, बार्सिलोना और फिर लंदन जाएगी। तेलुगु में तमन्ना भाटिया और मलयालम में मंजिमा मोहन लीड रोल निभा रही हैं। गौरतलब है कि वर्ष 2014 में प्रदर्शित क्वीन को विकास बहल ने निर्देशित किया था। फिल्म में कंगना रनौत और राजकुमार राव ने मुख्य भूमिकाएं निभाई थीं। अवॉर्ड समारोहों में भी क्वीन की घूम रही। नेशनल अवॉर्ड्स में इसे बेस्ट फ्लिम चुना गया, वहीं कंगना को बेस्ट एक्ट्रेस के नेशनल अवॉर्ड से नवाका गया।

साक्षी तंवर ने माना, खाना बनाने से दूर होता है तनाव



फूड शो 'त्योहार की थाली' की मेजबानी कर रही अभिनेत्री साक्षी तंवर का कहना है कि खाना बनाने से तनाव दूर होता है।

साक्षी ने कहा, "खाना बनाना एक शारीरिक प्रक्रिया है, लेकिन इसमें आपकी सभी इंद्रियों का प्रयोग होता है क्योंकि आप कुछ देख रहे होते हैं, कई आवाजें सुन रहे होते हैं, इसमें अलग-अलग सुगंध, मसाले आदि होते हैं। इस सब से तनाव दूर होता है।" उन्होंने कहा, "आप इसमें पूरी तरह डूब जाते हैं। यह बेहद आश्चर्यजनक है कि यह कितना उपचारत्मक है। शारीरिक रूप से थकाने वाला होने के बावजूद, यह (शो के लिए शूटिंग) यह बेहद सुकून देने वाला होता है।" "कहानी घर घर की", "बड़े अच्छे लगते हैं" और "दंगल" जैसे धारावाहिकों में नजर आ चुकीं अभिनेत्री ने कहा, "जैसा स्वाद होना चाहिए (किसी खाद्य का), वही स्वाद प्राप्त कर पाना शानदार है।" यदि आप अपनी दिनचर्या में से थोड़ा समय निकालकर खाने के रसों और खुशबू जैसी इन चीजों को महसूस करते हैं तो यह बेहद सुखद अहसास होता है। यह निश्चित रूप से तनाव दूर करता है।" साक्षी दशहरा पर प्रसारित किए जाने वाले खास एपिसोड में शेफ रणवीर बरार के साथ नजर आएंगी। इसका प्रसारण सोमवार को होगा।

ऐसी लाइफ जीती हैं न्यूटन की एक्ट्रेस अंजलि पाटिल

बॉलीवुड अभिनेता राजकुमार राव की फिल्म न्यूटन रिलीज के लिए तैयार है। इस फिल्म में राजकुमार के साथ एक्ट्रेस अंजलि पाटिल भी अहम किरदार निभाएंगी। 30 वर्षीय अंजलि का जन्म 26 सितंबर, 1987 में हुआ था। नासिक की रहने वाली अंजलि फिल्मों के साथ-साथ थिएटर एक्ट्रेस भी हैं। अंजलि ने 2011 में आई फिल्म दिल्ली इन डे के जरिए बॉलीवुड में कदम रखा। प्रकाश झा की फिल्म चक्रव्यूह (2012) उनके करियर के लिए अहम फिल्म बनी। इस बाद वे फाईडिंग फैनी (2014), मिर्जिया (2016) जैसी बॉलीवुड फिल्मों के



अलावा कन्नड़, मराठी, तेलुगु फिल्मों में भी काम कर चुकी हैं। हाल ही में रिलीज हुई मोहम्मद जोशान अब्दुल स्टार फिल्म समीर में अंजलि ने पत्रकार की भूमिका निभाई। समीर के बाद अब न्यूटन में अंजलि अपनी एक्टिंग का जलवा बिखरती दिखाई देंगी। साथ ही सुपरस्टार रजनीकांत की आगामी फिल्म काला में भी अंजलि अहम किरदार निभाती दिखेंगी। यह फिल्म उनके करियर के लिए बेहद अहम साबित होगा। अंजलि अपने फैन्स से इंस्टाग्राम के जरिए जुड़ी हुई हैं। शूटिंग से लेकर वेशभूषण तक, फोटोशूट से लेकर अपने ड्रेसअप के अपडेट्स वे फैन्स के साथ शेयर करना बिल्कुल नहीं भूलतीं।

वीर दास के साथ शूटिंग का अनुभव मजेदार रहा

'पटेल की पंजाबी शादी' के साथ बॉलीवुड में कदम रखने वाली पायल घोष का कहना है कि अभिनेता-कॉमेडियन वीर दास के साथ शूटिंग का अनुभव मजेदार रहा। पायल ने कहा, "वीर के साथ शूटिंग मजेदार रही। वह महान अभिनेता हैं।" फिल्म में वीर के साथ वह 'अंखा चुरावे' नामक गीत में दिखाई देंगी। पायल ने कहा, "'अंखा चुरावे' बहुत ही आकर्षक गीत है और इसे खूबसूरती से गाया गया है। मुझे यकीन है कि हर कोई, विशेष रूप से किशोर, इस गीत को बहुत पसंद करेगा क्योंकि इसके बोल बहुत ही मनोरंजक और ऊर्जा से भरपूर हैं।" उन्होंने कहा, "मुझे यह गीत पसंद आया। मैंने इसमें अलग-अलग आभूषणों में अलग-अलग भावनाएं व्यक्त की हैं। मैंने विभिन्न स्थानों पर शूटिंग करते हुए गीत की ताल और गीत का मजा लिया। मैं आशा करती हूँ कि सभी इसे देखेंगे और इसका आनंद लेंगे।" इसे अमिताभ नारायण और संजीवनी ने गाया है।



ऐश का ट्रांसपेरेंट गाउन था इतना हैवी संभालना हुआ मुश्किल



वोग वुमन ऑफ द ईयर अवॉर्ड्स का आयोजन रविवार रात ग्रांड हत्यात में किया गया। अवॉर्ड्स के रेड कार्पेट पर कई बॉलीवुड सितारे देखने को मिले। लेकिन ऐश्वर्या राय बच्चन का ब्लैक कलर की ट्रांसपेरेंट गाउन में गॉर्जियस लुक देखने को मिला। गाउन काफी हैवी था। जो ऐश को चलने में काफी मुश्किल कर रहा था। वहीं, सोनम कपूर ग्रीन कलर की ऑफ शोल्डर गाउन में खूबसूरत लग रही थी। इसी तरह अनुष्का शर्मा सिल्वर कलर की गाउन में तो कृति सेनन ब्लैक और राधिका आप्टे व्हाइट कलर के


पद्मा लक्ष्मी, शाहरुख खान, अनुष्का शर्मा, अनिल कपूर, अर्जुन कपूर, अरशाद वारसी सहित कई सेलेब्स मौजूद थे। इस साल वोग इन्फ्लुएंसर ऑफ द डिकेड अवॉर्ड ऐश्वर्या राय बच्चन को दिया गया। इसी तरह वोग एंटरटेनर ऑफ द डिकेड अवॉर्ड शाहरुख खान, वोग ओपिनियन मेकर ऑफ द ईयर दिवेंकर खन्ना, वोग आउटफिट में अवॉर्ड के रेड कार्पेट पर नजर आईं। इस मौके पर नीता अंबानी बेटी ईशा अंबानी के साथ, दिवेंकर खन्ना, गौरी खान, अदिति राव हैदरी, अथिया शेट्टी, किरण राव, एंड आईडब्ल्यू फैशन आइकॉन ऑफ द ईयर अवॉर्ड सोनम कपूर, वोग मैन ऑफ द ईयर अवॉर्ड करन जौहर, वोग एंड बीएमडब्ल्यू गेम चेंजर ऑफ द ईयर अवॉर्ड अनुष्का शर्मा को दिया गया।

अमय देओल की पहली तमिल फिल्म का टीजर जारी

अभिनेता अमय देओल की पहली तमिल फिल्म 'इधु वेथालम सोल्लुम कड्डे' का टीजर जारी हुआ। इसमें वह राजा विक्रममदियल की भूमिका में हैं। यह टीजर 1 मिनट 13 सेकेंड का है। यह इलुमिनाती नाम के एक गुप्त समाज की झलक दिखाता जो लगभग 500 तक अस्तित्व में बना रहने वाला एक शक्तिशाली संगठन था। इस समाज के सदस्यों के बारे में कोई भी जानकारी नहीं है। टीजर के अंत में अमय देओल की झलकियां देखने को मिलती हैं और उन्हें राजा विक्रममदियल की भूमिका में देखा जा सकता है। फिल्म में अधिन काकुमनु, गुरु सोमासुंदरम और ऐश्वर्या राजेश प्रमुख भूमिकाओं में हैं। अमय फिल्म के सह-निर्माता भी हैं। यह रथिंदरन आर. प्रसाद द्वारा निर्देशित है। प्रसाद ने आईएनएस से कहा, "वह (अमय) फिल्म की पटकथा से इतने प्रभावित हुए कि उन्होंने सह-निर्माता के रूप में फिल्म में योगदान का निर्णय लिया। जिस तरह से उन्होंने प्रोत्साहन दिया, वह अद्भुत है।"



पद्मावती: महारावल रतन सिंह बने शाहिद कपूर का लुक आया सामने



संजय लीला भंसाली की फिल्म पद्मावती में शाहिद कपूर का पहला लुक सामने आ गया है। शाहिद कपूर राजा रावल रत सिंह के किरदार में नजर आ रहे हैं। अपने इस लुक को शेयर करते हुए शाहिद ने ट्वीट किया है- राजा रावल रतन सिंह-साहस, सामर्थ्य और सम्मान का प्रतीक। इसमें कोई दो राय नहीं है कि शाहिद इस लुक में बेहद अद्भुत नजर आ रहे हैं। वैसे यह पहली बार है जब शाहिद कपूर किसी पीरियड ड्रामा फिल्म का हिस्सा बने हैं। इसमें उनका लुक का लुक काफी आकर्षक लग रहा है। बता दें कि हाल ही में एक्ट्रेस दीपिका पादुकोण का पद्मावती लुक जारी किया गया था। इसे दर्शकों की काफी तारीफ मिली। इसके बाद सभी को बेसब्री से इंतजार था रणवीर सिंह के अलाउद्दीन खिलजी लुक और शाहिद कपूर को राजा रावल रतन सिंह के रूप में देखने का। 25 सितंबर की सुबह ये इंतजार पूरी तरह तो नहीं, लेकिन काफी हद तक खत्म हो गया। अब आप शाहिद कपूर को राजा रावल रत सिंह के किरदार में देख सकते हैं।



एयरपोर्ट पर स्टालिश लुक में स्पॉट हुई करीना

प्रेगनेंसी के दौरान करीना कपूर का वजन काफी बढ़ गया था और करीना ने लगातार जिम और योग क्लासेस के कारण परफेक्ट फिगर पाई है। अब करीना ने अपनी वापसी वाली फिल्म 'वीरे दी वेडिंग' की शूटिंग शुरू कर दी है। इस फिल्म के शूटिंग के लिए करीना अब दिल्ली रवाना हो गई हैं। करीना को मुंबई एयरपोर्ट पर स्पॉट किया गया। करीना ने ग्रे कलर का अपर (कोट) पहना हुआ था साथ में सफेद टीशर्ट और ब्लैक जींस पहनी हुई थी। इस दौरान वो बेहद कूल लुक में नजर आईं।